



വിശ്വാസപരിശീലനം

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

പുത്തൻ പ്രതീക്ഷകളുമായി ഒരു പുതിയ വർഷംകൂടി ദൈവം നമുക്ക് നൽകിയിരിക്കുന്നു. കഴിഞ്ഞവർഷത്തെ കുറവുകളെ പരിഹരിച്ചുകൊണ്ട് പുതിയ വർഷത്തിൽ നമുക്ക് കർമ്മോത്സുകരാകാം. വരുംതലമുറയ്ക്ക് ഈശോയെ പകർന്നുകൊടുക്കുന്ന തിരുസഭയുടെ ഏറ്റവും മഹത്തരമായ ശുശ്രൂഷയിൽ നമുക്കും സജീവമായി പങ്കുചേരാം. എല്ലാവർക്കും പുതുവത്സരാശംസകൾ.

1. ഡിപ്ലോമ പരീക്ഷ (ക്ലാസ്സ് XII)

XII-ാം ക്ലാസ്സിന്റെ ഡിപ്ലോമ പരീക്ഷ ഫെബ്രുവരി 7 ഞായറാഴ്ച ഉച്ചകഴിഞ്ഞ് 2 മണിമുതൽ 4 മണിവരെയായിരിക്കും. പരീക്ഷയുടെ സമയത്തിന് മാറ്റം വരുത്താൻ പാടില്ല.

2. ഡിപ്ലോമ (ക്ലാസ്സ് XII) പരീക്ഷ എഴുതുന്ന കുട്ടികൾക്കുള്ള സൺഡേ ക്ലാസ്സ്

ഫെബ്രുവരി 7-ന് പന്ത്രണ്ടാം ക്ലാസ്സിലെ കുട്ടികളുടെ വാർഷിക പരീക്ഷ നടത്തുകയാണല്ലോ. സർക്കാർ നിശ്ചയിച്ചിരിക്കുന്ന കോവിഡ് 19 മാനദണ്ഡങ്ങൾ പാലിച്ചുകൊണ്ട് ജനുവരി മാസത്തിൽ കുട്ടികൾക്ക് ക്ലാസ്സ് ആരംഭിക്കണം. കുറഞ്ഞത് നാല് ഞായറാഴ്ചകളിലെങ്കിലും കുട്ടികളെ ഒരുമിച്ചു കൂട്ടി പരീക്ഷയ്ക്കായി ഒരുക്കേണ്ടതാണ്.

3. “വിശുദ്ധ കുർബാനയാകുന്ന വിസ്‌മയം”

ഫെബ്രുവരി 7-ന് നടത്തുന്ന ഡിപ്ലോമ പരീക്ഷയ്ക്ക് ജനറൽ ചോദ്യങ്ങൾ ഉണ്ടായിരിക്കുകയില്ല. പകരം നമ്മുടെ വി. കുർബാനയെക്കുറിച്ചുള്ള പഠനപരമ്പരയുടെ രണ്ടാം ഭാഗത്തുനിന്നായിരിക്കും ചോദ്യങ്ങൾ ഉണ്ടാവുക. രണ്ടാം ഭാഗം ജനുവരി 10-ന് വിശ്വാസപരിശീലന കേന്ദ്രത്തിന്റെ യൂട്യൂബ് ചാനൽവഴി സംപ്രേഷണം ചെയ്യുന്നതാണ്.

4. പരീക്ഷാ സുപ്പർവൈസർമാർ

ഫെബ്രുവരി 7-ന് നടത്തുന്ന ഡിപ്ലോമ പരീക്ഷയ്ക്ക് പരീക്ഷാകേന്ദ്രങ്ങളിൽ സുപ്പർവൈസർമാരെ നിയമിക്കേണ്ടതാണ്. ഫെറോന കമ്മിറ്റി ആലോചിച്ച് സുപ്പർവൈസർമാരെ നേരത്തെ തിരഞ്ഞെടുക്കുമല്ലോ. **പരീക്ഷ**

യിൽ എന്തെങ്കിലും ക്രമക്കേടുകൾ കണ്ടെത്തിയാൽ സൂപ്പർവൈസർ അക്കാദമി അനുതന്നെ ഡയറക്ടറുടെ അറിയിക്കേണ്ടതാണ്.

5. ഡിപ്ലോമ പരീക്ഷാ നിർദ്ദേശങ്ങൾ

- a. പരീക്ഷ 2021 ഫെബ്രുവരി 7-നു ഉച്ചയ്ക്കു 2 മുതൽ 4 വരെയായിരിക്കും. പരീക്ഷയുടെ സമയത്തിന് മാറ്റം വരുത്താൻ പാടില്ല. നിശ്ചയിക്കപ്പെട്ടിരിക്കുന്ന സമയത്തിനുപുറത്ത് നടത്തുന്ന പരീക്ഷപേപ്പറുകൾ മുഖ്യനിർണ്ണയത്തിന് പരിഗണിക്കുന്നതല്ല. കൂടാതെ രജിസ്റ്റർ ചെയ്യാത്ത കുട്ടികളെ പരീക്ഷ എഴുതിക്കാൻ പാടില്ല.
- b. സൂപ്പർവൈസർ നിയമിക്കപ്പെട്ട സെന്ററിൽ 1.30നു മുൻപായി എത്തുക.
- c. ഡിപ്ലോമ പരീക്ഷ കോവിഡ് 19 മാനദണ്ഡങ്ങൾ പാലിച്ച് ഒരു ക്ലാസ്സ് റൂമിൽ വെച്ചോ, ഹാളിൽ വെച്ചോ നടത്തുന്നതാണ് ഉചിതം. രണ്ടു ക്ലാസ്സ് റൂമുകളിൽ വെച്ചാണ് പരീക്ഷ നടത്തുന്നതെങ്കിൽ നിർബന്ധമായും രണ്ടു സൂപ്പർവൈസർ ഉണ്ടായിരിക്കണം.
- d. ചോദ്യപേപ്പർ പായ്ക്കറ്റ് പരീക്ഷയ്ക്കു 15 മിനിറ്റു മുൻപു പരീക്ഷാഹാളിൽ വെച്ചു മാത്രം തുറക്കുക.
- e. ഹെൽമാസ്റ്ററും ക്ലാസ് അധ്യാപകരും പരീക്ഷാസമയം മുഴുവനും പരീക്ഷാഹാളിൽ ഉണ്ടായിരിക്കണം.
- f. ഡിപ്ലോമ പരീക്ഷയെഴുതുന്ന കുട്ടികൾ ഉത്തര കടലാസിൽ പേര് എഴുതാൻ പാടില്ല. പകരം വിശ്വാസപരിശീലന കേന്ദ്രത്തിൽനിന്നും നൽകിയിട്ടുള്ള രജിസ്ട്രർ നമ്പർ, സ്ലിപ്പിൽ എഴുതി ഉത്തരക്കടലാസിനൊപ്പം പിൻ ചെയ്യുക. കൂടാതെ രജിസ്ട്രർ നമ്പർ ഉത്തരക്കടലാസിന്റെ ഒന്നാം പേജിലും കുട്ടികളെക്കൊണ്ട് എഴുതിപ്പിക്കണം. **ഡിപ്ലോമ പരീക്ഷ എഴുതുന്ന കുട്ടികൾക്ക് സൺഡേസ്കൂളിൽ നിന്ന് പേപ്പറുകൾ (A4) വിതരണം ചെയ്യേണ്ടതാണ്.**
- g. ഉത്തരക്കടലാസുകൾ രജി. നമ്പറിന്റെ ക്രമത്തിൽ അടുക്കി പായ്ക്കു ചെയ്യണം. ഉത്തരക്കടലാസുകൾ മടക്കി പായ്ക്കുചെയ്യരുത്. ഡിപ്ലോമ ഇംപ്രൂവ് മെന്റ് ഉത്തരക്കടലാസുകൾ വേറെ കവറിൽ പായ്ക്ക് ചെയ്യണം.
- h. രജിസ്ട്രേഷൻ ഫോമിന്റെ മൂന്നാമത്തെ കോളത്തിൽ Internal Mark ചേർക്കേണ്ടതാണ്. പരീക്ഷ എഴുതാത്ത കുട്ടികളുടെ റിമാർക്സ് കോളത്തിൽ Absent എന്നെഴുതുക. രജി. ഫോം പ്രത്യേക കവറിലിട്ട് ഉത്തരക്കടലാസിനോടൊപ്പം പായ്ക്ക് ചെയ്യണം. ഡിപ്ലോമ രജി. ഫോമിൽ ആവശ്യപ്പെട്ടിരിക്കുന്ന എല്ലാ വിവരങ്ങളും പൂരിപ്പിക്കേണ്ടതാണ്.
- i. ഉത്തരക്കടലാസുകൾ പായ്ക്കു ചെയ്യുമ്പോൾ 'Centre Head Sheet' എന്ന ഫോം കൃത്യമായി പൂരിപ്പിച്ച് സൂപ്പർവൈസറും ഹെൽമാസ്റ്ററും ഒപ്പുവെച്ച് ഒരു കോപ്പി പായ്ക്കറ്റിനകത്തും ഒന്ന് പായ്ക്കറ്റിനു പുറത്തും കാണത്തക്ക രീതിയിലും ഒട്ടിച്ച് ഉത്തരക്കടലാസ് പായ്ക്കറ്റ് സീൽ ചെയ്യുക.

- j. ഉത്തരക്കടലാസ് പായ്ക്കറ്റ് പരീക്ഷാദിനത്തിൽ തന്നെ ഫൊറോനാ കേന്ദ്രത്തിലെത്തിക്കുക. ഫെബ്രുവരി 8-ാം തീയതി ഉത്തരക്കടലാസുകൾ വിശ്വാസപരിശീലന കേന്ദ്രത്തിലേക്ക് കൊണ്ടുപോകുന്നതാണ്.
- k. പരീക്ഷയിൽ എന്തെങ്കിലും ക്രമക്കേടുകൾ നടന്നാൽ വിശ്വാസപരിശീലനകേന്ദ്രത്തിൽ അറിയിക്കുക. ഫോൺ : 9447952958

6. XII-ാം ക്ലാസ്സ് ഡിപ്ലോമ സേ പരീക്ഷ

XII-ാം ക്ലാസ്സിലെ ഡിപ്ലോമ പരീക്ഷയിൽ തോറ്റവർക്ക് ഫെബ്രുവരി 7-ന് നടത്തുന്ന പരീക്ഷയിൽ പേർ രജിസ്റ്റർ ചെയ്ത് പങ്കെടുക്കാവുന്നതാണ്. സൺഡേ സ്കൂൾ ലെറ്റർപാഡിൽ കുട്ടിയുടെ പേരും വീട്ടുപേരും, പരീക്ഷ എഴുതിയ വർഷം, കഴിഞ്ഞ പരീക്ഷയ്ക്ക് കിട്ടിയ മാർക്കുകൾ, രജിസ്റ്റർ നമ്പർ എന്നിവ എഴുതി ഹെഡ്മാസ്റ്ററിന്റെ ഒപ്പോടുകൂടി **ജനുവരി 15** നുള്ളിൽ ഓഫീസിൽ കിട്ടത്തക്കവിധം അയയ്ക്കേണ്ടതാണ്.

7. ഡിപ്ലോമ: നോൺ റെഗുലർ സ്റ്റുഡൻസ്

വിശ്വാസപരിശീലനം പൂർത്തിയാക്കാതെ ഉന്നത പഠനത്തിനായ് ഇടവകയ്ക്ക് പുറത്ത് പഠിക്കുന്ന കുട്ടികൾ, അവർ പഠിക്കുന്ന ഇടവകയിൽനിന്ന് പഠനം പൂർത്തിയാക്കി എന്ന് സാക്ഷ്യപ്പെടുത്തുന്ന വികാരിയച്ചന്റേയോ ഹെഡ്മാസ്റ്ററിന്റേയോ കത്ത് ഹാജരാക്കിയാൽ അവരെ ഡിപ്ലോമ പരീക്ഷ എഴുതിപ്പിക്കേണ്ടതാണ്. ഇപ്രകാരമുള്ള കുട്ടികളുടെ പേരുവിവരങ്ങൾ ലെറ്റർപാഡിൽ എഴുതി ഹെഡ്മാസ്റ്ററിന്റെ ഒപ്പോടുകൂടി **ജനുവരി 15** നുള്ളിൽ ഓഫീസിൽ കിട്ടത്തക്കവിധം അയയ്ക്കേണ്ടതാണ്.

8. ഡിപ്ലോമ: നവോദയ, സ്പോർട്സ് സ്കൂൾ കുട്ടികൾ

നവോദയ, സ്പോർട്സ് സ്കൂളിൽ പഠിക്കുന്ന, ഈ വർഷം ഡിപ്ലോമ പരീക്ഷ എഴുതേണ്ട കുട്ടികളെ റെഗുലർ സ്റ്റുഡന്റ്സ് ആയി കണക്കാക്കി രജിസ്ട്രേഷൻ നടത്തണം. ഇവർ പരീക്ഷയ്ക്കു മുമ്പായി അസൈൻമെന്റ് എഴുതി ഓഫീസിൽ നൽകേണ്ടതാണ്.

9. യാത്രയയപ്പ് മീറ്റിംഗ്

XII-ാം ക്ലാസ്സിലെ കുട്ടികൾ പഠനം പൂർത്തിയായി പോകുന്നതിന് മുൻപ് അവർക്ക് യാത്രയയപ്പ് കൊടുക്കുന്ന നല്ല പതിവ് സൺഡേസ്കൂളുകളിലുണ്ട്. സൺഡേസ്കൂൾ പഠനത്തിന്റെ ഓർമ്മ നിലനിർത്തുന്നതിനും ദൈവാലയത്തിന്റെ മേഖലകൾ അയവിറക്കുന്നതിനുമായി അത്തരത്തിലുള്ള മീറ്റിംഗ് എല്ലാ സൺഡേസ്കൂളുകളിലും ക്രമീകരിക്കേണ്ടതാണ്. ഹെഡ്മാസ്റ്ററും സ്റ്റാഫ് അംഗങ്ങളും ബഹു. വികാരിയച്ചനുമായി ആലോചിച്ച് വേണ്ട ക്രമീകരണങ്ങൾ നടത്തുമല്ലോ.

10. ജനുവരി മാസത്തിലെ വിശ്വാസപരിശീലന ക്ലാസ്സുകൾ

ശാലോം ടിവിയിൽ സംപ്രേഷണം ചെയ്യുന്ന (തിങ്കൾ മുതൽ ശനിവരെ) വിശ്വാസപരിശീലന ക്ലാസ്സുകളുടെ യൂട്യൂബ് ലിങ്ക് ഞായറാഴ്ചകളിൽ വാട്സ് ആപ്പ് ഗ്രൂപ്പിൽ നൽകുന്നത് താഴെ കൊടുത്തിരിക്കുന്ന വിധമായിരിക്കും.

- 03.01.2021 ഞായർ - അദ്ധ്യായം 14 പാർട്ട് 1
- 10.01.2021 ഞായർ - അദ്ധ്യായം 14 പാർട്ട് 2
- 17.01.2021 ഞായർ - അദ്ധ്യായം 15 പാർട്ട് 1
- 24.01.2021 ഞായർ - അദ്ധ്യായം 15 പാർട്ട് 2

11. ഉപപാഠക്ലാസ്സുകൾ

ശാലോം ടി.വി വഴി സംപ്രേഷണം ചെയ്യുന്ന വിശ്വാസപരിശീലന ക്ലാസ്സുകളുടെ സംപ്രേഷണം ജനുവരി 24-ന് അവസാനിക്കും. ഉപപാഠ ക്ലാസ്സുകളുടെ സംപ്രേഷണം ജനുവരി 31 ഞായറാഴ്ചയായിരിക്കും ആരംഭിക്കുക. ഉപപാഠ ക്ലാസ്സുകൾ വിശ്വാസപരിശീലന കേന്ദ്രത്തിന്റെ യൂട്യൂബ് ചാനൽ (Catechesis Thalassery) വഴി ലഭിക്കുന്നതാണ്.

12. വിവിധ ഫോമുകൾ

ഉപപാഠപുസ്തകവിതരണ ദിവസം നൽകിയ സർവ്വേ ഫോമും, ഡിപ്ലോമ രജിസ്ട്രേഷൻ ഫോമും ഇനിയും കുറച്ച് സൺഡേ സ്കൂളുകൾ കൂടി നൽകുവാനുണ്ട്. എല്ലാ സൺഡേസ്കൂളുകളുടെയും ഡിപ്ലോമ രജിസ്ട്രേഷൻ ഫോം ഓഫീസിൽ എത്തിയെങ്കിൽ മാത്രമേ രജിസ്ട്രേഷൻ നമ്പർ നൽകുവാൻ സാധിക്കുകയുള്ളൂ. ഫോം പൂരിപ്പിച്ചു നൽകാത്ത സൺഡേ സ്കൂളുകൾ ഫോമുകൾ ജനുവരി 15-നുള്ളിൽ ഓഫീസിൽ കിട്ടത്തക്കവിധം അയയ്ക്കണമെന്ന് ഓർമ്മിപ്പിക്കുന്നു.

13. ക്രിസ്തുമസ്സ് പരീക്ഷ - നന്ദി

ഡിസംബർ 6-ാം തീയതി നടത്തിയ ക്രിസ്തുമസ്സ് പരീക്ഷ വിജയമാക്കാൻ പരിശ്രമിച്ചു ബഹു. വൈദികർക്കും, പ്രധാനാധ്യാപകർക്കും, വിശ്വാസപരിശീലകർക്കും മാതാപിതാക്കൾക്കും കുട്ടികൾക്കും വിശ്വാസപരിശീലന കേന്ദ്രത്തിന്റെ അഭിനന്ദനങ്ങൾ.

14. ഓഫീസിൽ അടയ്ക്കേണ്ട തുകകൾ

ഈ വർഷത്തെ വിശ്വാസപരിശീലന ക്ലാസ്സുകൾ ഓൺലൈൻ വഴി ഭംഗിയായി ക്രമീകരിക്കാൻ വിശ്വാസപരിശീലന കേന്ദ്രം പരിശ്രമിക്കുന്നുണ്ട്. ഇപ്രകാരമുള്ള പ്രവർത്തനങ്ങൾക്ക് വലിയ സാമ്പത്തിക ചിലവുണ്ടെന്ന് എല്ലാവർക്കും അറിവുള്ളതാണല്ലോ. ഒരു കുട്ടിയുടെ പക്കൽ നിന്നും **20 രൂപ** (സ്റ്റുഡന്റ്സ് ഫണ്ട് + ചോദ്യപേപ്പർ) പരമാവധി നേരത്തെ തന്നെ

collect ചെയ്യുമല്ലോ. ഒപ്പംതന്നെ ഓഫീസിൽ അടയ്ക്കേണ്ട മറ്റു തുകകളും (പാഠപുസ്തകങ്ങൾ, ഉപപാഠപുസ്തകങ്ങൾ etc...) ശേഖരിച്ച് ബാങ്ക് വഴി അടയ്ക്കണമെന്ന് ഓർമ്മിപ്പിക്കുന്നു.

15. റെഗുലർ സൺഡേ ക്ലാസ്സുകൾ

എല്ലാ കുട്ടികളെയും ഉൾക്കൊള്ളിച്ചുകൊണ്ടുള്ള റെഗുലർ സൺഡേ ക്ലാസ്സുകൾ ഇപ്പോഴത്തെ സാഹചര്യത്തിൽ പ്രായോഗികമല്ല എന്ന് നമുക്കറിയാം. എങ്കിലും ഗവൺമെന്റിന്റെ നിർദ്ദേശങ്ങൾ പാലിച്ചുകൊണ്ട് മുതിർന്ന ക്ലാസ്സുകളിലെ കുട്ടികളെ (10,11,12) ദൈവാലയത്തിൽ ഒരുമിച്ച് ചേർക്കാൻ പരിശ്രമിക്കണം... വി. ബലിയിൽ പങ്കെടുക്കാനും കുമ്പസാരി ക്കുവാനുമുള്ള സൗകര്യം ഒരുക്കിക്കൊടുക്കുമല്ലോ.

16. വിശ്വാസോത്സവം 2021

കോവിഡ് 19 ന്റെ പശ്ചാത്തലത്തിൽ കഴിഞ്ഞവർഷം വിശ്വാസോത്സവം നടത്തുവാൻ സാധിച്ചില്ലല്ലോ. ഈ വർഷം വിശ്വാസോത്സവം ഉണ്ടായിരിക്കും. വർക്കുബുക്കുകളുടെ വിതരണം എല്ലാ ഫൊറോനകളിലും കഴിഞ്ഞു. വിശ്വാസോത്സവ സംബന്ധമായ വിശദവിവരങ്ങൾ അറിയിക്കുന്നതുവരെ വർക്കുബുക്കുകൾ കുട്ടികൾക്ക് വിതരണം ചെയ്യരുതെന്ന് ഓർമ്മിപ്പിക്കുന്നു.

17. വിശ്വാസപരിശീലകരുടെ Zoom കോൺഫറൻസ്

അതിരുപതയിലെ വിശ്വാസപരിശീലകരോട് Zoom കോൺഫറൻസ് വഴി സംവദിക്കുവാൻ അഭിവന്ദ്യ പിതാക്കന്മാർ ആഗ്രഹിക്കുന്നു. കോവിഡ് കാലഘട്ടത്തിൽ നടത്തിയ വിശ്വാസപരിശീലന പ്രവർത്തനങ്ങളെപ്പറ്റി അറിയുവാനും വേണ്ട നിർദ്ദേശങ്ങൾ നൽകുവാനുമാണ് മീറ്റിംഗ് സംഘടിപ്പിക്കുന്നത്. 6 Zoom മീറ്റിംഗ് ആയിരിക്കും ഉണ്ടാവുക. ജനുവരി മാസത്തിൽ സംഘടിപ്പിക്കുന്ന മീറ്റിംഗ് സംബന്ധമായ വിശദവിവരങ്ങൾ പിന്നീട് അറിയിക്കുന്നതാണ്.

18. ക്രിസ്റ്റീൻ ധ്യാനം

ക്രിസ്തു മസ്സിനോടനുബന്ധിച്ച് 5-ാം ക്ലാസ്സ് മുതൽ 12-ാം ക്ലാസ്സ് വരെ പഠിക്കുന്ന കുട്ടികൾക്ക് പരിയാരം മദർ ഹോം ധ്യാനകേന്ദ്രത്തിൽ വെച്ച് ക്രിസ്തു മസ്സ് ഒരുക്ക ക്രിസ്റ്റീൻ ധ്യാനം നടത്തി. ക്രിസ്റ്റീൻ ധ്യാനത്തിൽ പങ്കെടുത്ത എല്ലാ കുട്ടികൾക്കും, പ്രോത്സാഹനം നൽകിയ ബഹു. വികാരി യച്ചന്മാർക്കും സിസ്റ്റേഴ്സിനും വിശ്വാസപരിശീലകർക്കും മാതാപിതാക്കൾക്കും സ്നേഹപൂർവ്വം നന്ദി. ധ്യാനത്തിന് നേതൃത്വം നൽകിയ മലബാർ ക്രിസ്റ്റീൻ ടീമിന് ഹൃദയപൂർവ്വം നന്ദി പറയുന്നു.

19. ദിയാകോണിയ

ജനുവരി മാസത്തിൽ വീടുകളിൽ കുട്ടികൾ ചെയ്യേണ്ട ദിയാകോണിയ കർമ്മപദ്ധതികൾ താഴെകൊടുക്കുന്നു.

